

शिक्षा रद्द करून दोषमुक्त करण्याबाबतचा
स्थायी समिती ठराव क्र. २०४७,
दिनांक १५.१.२०१३ निलंबित करण्याबाबत.
श्री. अशित वेदप्रकाश जाधव, उप अभियंता

**महाराष्ट्र शासन
नगर विकास विभाग**

शासन निर्णय क्र. पीएमसी-३०१३/प्र.क्र.१५२/प्र.क्र.२१६(१)/नवि-२२
मंत्रालय, मुंबई ४०० ०३२
दिनांक : ११.२.२०१६

वाचा :- १) अतिरिक्त महानगरपालिका आयुक्त (वि) पुणे महानगरपालिका यांचे पत्र क्र. उआ/
खाचौवि/१२९८, दिनांक ८.२.२०१३
२) अतिरिक्त महानगरपालिका आयुक्त (वि) पुणे महानगरपालिका यांचे पत्र क्र. उआ/
सा.प्र./खाचौवि/२८८, दिनांक १६.६.२०१५

प्रस्तावना :-

श्री. अशित वेदप्रकाश जाधव, उप अभियंता यांच्याविरुद्ध पुणे पेठ कर्वेनगर येथील सी.स.नं. ६३३, ६३८, ६४२, ६४३ व सर्व्हे नं. ९ हिस्सा क्र. २, १अ, २/२, १०/१३अ, २/१/१(पै) येथील बांधकाम प्रकरणी दुरुस्त ले आऊट संदर्भात आढळून आलेल्या अनियमिततेच्या अनुषंगाने रितसर दोषारोप पत्र बजावून, खातेनिहाय चौकशी करण्यात येवून, त्यांच्यावरील दोषारोप सिद्ध झाल्याने त्यांचेवर महाराष्ट्र महानगरपालिका अधिनियम, १९४९ चे कलम, ५६ पोट- कलम (२) खंड (ब) मध्ये नमुद केलेल्या तरतुदीनुसार दोन वार्षिक वेतनवाढी कायस्वरूपी रोखून ठेवण्याची शिक्षा देण्यात आली. मात्र, स्थायी समितीने ठराव क्र. २०४७, दिनांक १५.१.२०१३ अन्वये संबंधित अधिकाऱ्यावर बजावलेली शास्ती रद्द केली आहे. महाराष्ट्र महानगरपालिका अधिनियमातील कलम ५६ (४) नुसार उक्त शिक्षेबाबत अपील करण्याची तरतुद नसतांना स्थायी समितीने श्री.अशित वेदप्रकाश जाधव यांच्यावर बजावलेली शिक्षा रद्द केल्याने, महाराष्ट्र महानगरपालिका अधिनियमातील कलम ४५१ नुसार सदर ठराव विखंडित करण्याचा प्रस्ताव अतिरिक्त महानगरपालिका आयुक्त (वि) पुणे महानगरपालिका यांनी संदर्भाधीन पत्रान्वये शासनास सादर केला आहे. त्याअनुषंगाने सदर स्थायी समिती ठराव विखंडित करण्याची बाब शासनाच्या विचाराधीन आहे.

शासन निर्णय :-

अतिरिक्त महानगरपालिका आयुक्त (वि) पुणे महानगरपालिका यांनी सादर केलेल्या माहितीनुसार श्री. अशित वेदप्रकाश जाधव, उप अभियंता यांच्याविरुद्धचे दोषारोप सिद्ध झाले आहेत. तसेच खालच्या पदावर आणणे, सेवेतून काढून टाकणे किंवा बडतर्फ करणे या शिक्षेव्यतिरिक्त अन्य शिक्षेविरुद्ध स्थायी समितीकडे अपील करण्याची तरतुद महाराष्ट्र महानगरपालिका अधिनियमात

नसल्याने, त्यासंबंधात स्थायी समितीने केलेला ठराव सदर अधिनियमान्वये प्रदान अधिकाराच्या मर्यादेबाहेर आहे. त्यानुसार स्थायी समिती ठराव क्र. २०४७, दिनांक १५.१.२०१३ हा व्यापक लोकहिताविरुद्ध असल्याने, सदर ठराव महाराष्ट्र महानगरपालिका अधिनियमाच्या कलम ४५१ (१) अन्वये प्राप्त अधिकारात निलंबित करण्यात येत आहे.

२. सदर निर्णयाविरुद्ध पुणे महानगरपालिकेस अभिवेदन सादर करावयाचे असल्यास अधिनियमातील तरतुदीनुसार ३० दिवसांच्या आत शासनाकडे अभिवेदन सादर करावे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२१११३०२२८२४२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(डॉ. सुधाकर शिंदे)
उप सचिव, महाराष्ट्र शासन

प्रति,-

- १) आयुक्त, पुणे महानगरपालिका, पुणे,
- २) नगर सचिव, पुणे महानगरपालिका, पुणे,
- ३) श्री. अशित वेदप्रकाश जाधव, उप अभियंता (आयुक्त, पुणे महानगरपालिका, पुणे यांच्यामार्फत.)

प्रत,-

- १) मा. मुख्यमंत्री यांचे प्रधान सचिव, मंत्रालय, मुंबई-३२,
- २) मा. राज्यमंत्री, नगर विकास विभाग यांचे खाजगी सचिव, मंत्रालय, मुंबई-३२,
- ३) मा. सचिव (नवि-२) यांचे स्वीय सहाय्यक, नगर विकास विभाग, मंत्रालय, मुंबई-३२
- ४) निवड नस्ती (नवि-२२)